



அன்னைத் தமிழே! சூளுரைக்கிறேன்!


தலைவர் – முதல்வர் மு.க.ஸ்டாலின் கடிதம்... 2ஆம் பக்கத்தொடர்ச்சி



கீழ்ப்பழுவூர் சின்னசாமி



கோடம்பாக்கம் சிவலிங்கம்



விருகம்பாக்கம் அரங்கநாதன்



கீரனார் முத்து



சத்தியமங்கலம் முத்து



விராலிமலை சண்முகம்



அய்யம்பாளையம் வீரப்பன்



பீளமேடு தண்டபாணி



மயிலாடுதுறை சாரங்கபாணி



சிவகங்கை இராசேந்திரன்

அரசியல் ஆங்கிலமும் இணை ஆட்சி மொழியாக - அலுவல் மொழியாக நீடிக்கும் என்ற நிலை ஏற்பட்டது. இந்திய மொழிகளை ஒவ்வொரு முறையும் காத்து நிற்பது தமிழ்நாடும், தமிழர்களின் மொழியுணர்வும்தான்.

அந்த உணர்வை அரசியல் கணக்காக அணுகாமல், எதிர்காலத் தலைமுறையினரைப் பாதுகாக்கும் கவசமாக்கிடும் வகையில், 1967ல் பேரறிஞர் அண்ணா தலைமையில் அமைந்த தி.மு.க. அரசு, இருமொழிக் கொள்கையை நிறைவேற்றிட்டு முன்வந்தது. 1968 ஜனவரி 23ஆம் நாள் தமிழ்நாடு சட்டப்பேரவையின் சிறப்புக்கூட்டத்தை முதலமைச்சர் அண்ணா கூட்டினார். “தமிழ்நாட்டில் அனைத்துப் பள்ளிகளிலும் மும்மொழித் திட்டத்தை அகற்றிவிட்டு, தமிழ்-ஆங்கிலம் ஆகிய இரு மொழிகளுக்கு இடமளித்து, இந்தியை அறவே நீக்கிவிட இப்பேரவை தீர்மானிக்கிறது” என்ற வரலாற்றுச் சிறப்பு மிக்க இருமொழிக் கொள்கை தீர்மானத்தை நிறைவேற்றினார்.

இந்திய ஒன்றியத்தில் ஒரு மாநிலத் திருகியசட்டவழியிலான உரிமையை மிகச் சரியாகக் கையாண்டு இரு மொழிக் கொள்கையைச் சட்டமாக்கிய பேரறிஞர் அண்ணா, “என்னால் ஆனதை நான் செய்துவிட்டேன். இனி

டெல்லி தன்னால் ஆனதை செய்து கொள்ளட்டும்” என்று அறைகூவல் விடுத்தார். ஒன்றிய பா.ஜ.க. அரசு எப்படியாவது தமிழை அழித்து, இந்தி-சமஸ்கிருதத்தைத் திணிக்கலாம் என முயற்சிக்கிறது. அண்ணாவின் இரு மொழிக் கொள்கை ஆயுதமாகவும் கேடயமாகவும் தமிழைக் காத்து நிற்கிறது.

இந்திய மொழிகளை ஒவ்வொரு முறையும் காத்து நிற்பது தமிழ்நாடும், தமிழர்களின் மொழியுணர்வும்தான்.

பேரறிஞர் அண்ணா நம்மை விட்டு மறைந்தபிறகு, இயக்கத்தையும் ஆட்சியையும் தலைமையேற்று வழிநடத்திய நம் உயிர் நிகர்த தலைவர் கலைஞர் அவர்கள் 1970-ஆம் ஆண்டு பிப்ரவரி 22-ஆம் நாள் தீர்ப்பு கோட்டமாம் திருச்சியில் நடந்த மாவட்ட மாநாட்டில் தி.மு.க.முடிவாகக் கொள்கை வழிப் பயணத்திற்கான ஐம்பெரும் முடிக்கங்களை உடன்பிறப்புகளுக்கு வழங்கினார்.

- * அண்ணா வழியில் அயராது உழைப்போம்!
- * ஆதிக்கமற்ற சமுதாயம் அமைத்தே தீருவோம்!
- * இந்தத் திணிப்பை என்றும் எதிர்ப்போம்!
- * வன்முறை தவிர்ந்து வறுமையை வெல்வோம்!
- * மாநிலத்தில் சுயாட்சி, மத்தியில் கூட்டாட்சி!

- இவைதான் அந்த முடிக்கங்கள்.

முத்தமிழறிஞர் கலைஞர் வழங்கிய ஐம்பெரும் முடிக்கங்கள் ஒவ்வொன்றும் உடன்பிறப்புகளின் உள்ளத்திலிருந்து எழும் உணர்வாக உரக்க ஒலிக்கிறது. அதுதான் அரைநூற்றாண்டுக்கும் மேலாக அரசியல் களத்தில் எதிரொலிக்கிறது. இனம்-மொழி காக்கவும், மாநில உரிமைகளை மீட்கவும் அண்ணா வழியில் அயராது உழைத்த நம் உயிர்நிகர்த தலைவர் கலைஞரின் வழியில் உட்களில் ஒருவனான எந்த தலைமையிலான கழகம், போராட்டக் குணம் மிகுந்த இயக்கமாகச் செயல்பட்டு, இந்திய ஒன்றியத்தின் திசை வழியைத் தீர்மானிக்கிறது.

எப்போதெல்லாம் இந்தி மொழி ஆதிக்கம் செலுத்தும் எண்ணத்துடன் எல்லைப்பறமாகவோ, கொல்லைப்புறம் வழியாகவோ நுழைய முயல்கிறதோ, அப்போதெல்லாம் திராவிட முன்னேற்றக் கழகம் விழிப்புணர்வுடன் இருந்து தமிழ்நாட்டைப் பாதுகாத்து வருகிறது.

1971ஆம் ஆண்டு செப்டம்பர் 25, 26 தேதிகளில் கோவையில் தி.மு.க.கழக மாணவர் மாநாடு நடைபெற்றது. இந்த மாநாட்டுக்கு மொழிப் போர்க்கள வீரர் எல்.கணேசன் தலைமை தாங்கினார். அவரை அண்ணன் வைகோ

(அப்போது நெல்லை கோபால்சாமி) அவர்கள் முன்மொழிந்தார்.

கழகத்தின் இன்றைய பொதுச் செயலாளர் என் அன்பிற்குரிய அண்ணன் துரைமுருகன் அவர்களும், மொழிப்போர்க்களத்தில் மாணவர்களாகக் களம் கண்ட திரு.காளிமுத்து, திரு. இரகுமான்கான், திரு. இராசாமுகமது, திரு. என். வி. என். செல்வம், திரு. வலம்புரி ஜான் உள்ளிட்டோர் பல்வேறு தலைப்புகளில் கலந்துகொண்டனர். அப்போது கல்லூரி மாணவனான நானும் அந்த மாநாட்டுப் பணிகளில் பங்காற்றினேன்.

பேரறிஞர் அண்ணாவின் இருமொழிக் கொள்கை ஆயுதமாகவும் கேடயமாகவும் தமிழைக் காத்து நிற்கிறது.

அழைப்பிதழின் உரையாற்றுவோர் பட்டியலில் என் பெயர் இல்லாவிட்டாலும், மாநாட்டின் எழுச்சியால் உந்தப் பட்டு, “எனக்குப் பேச வாய்ப்பு கொடுங்கள். இரண்டு நிமிடம் பேசுகிறேன்” என்று மாநாட்டுத் தலைவர் எல்.கணேசனிடம் கேட்டேன். அவரும் அனுமதி தந்தார். கழகத் தலைவர் இருந்த மேடையில் என் பேச்சைத் தொடங்கினேன்.

“மாணவர்களே.. இன்றைக்கு இந்தி திணிக்கப்படுகின்ற முயற்சி தலைகாட்டிக் கொண்டிருக்கிறது. நம்முடைய மாணவர் பட்டாளம் அதனை எதிர்கொள்ளத் தயாராக இருக்க வேண்டும். எந்தப் போராட்டமாக இருந்தாலும், எப்படிப்பட்ட தியாகமாக இருந்தாலும் நம்முடைய மாணவர் பட்டாளம் அதிலே கலந்துகொள்ள வேண்டும் என்று மாநாட்டுத் தலைவர் அவர்கள் அழைப்பு விடுத்தார். அப்படிப்பட்ட மாணவர் பட்டாளத்தில் என்னையும் இணைத்துக் கொள்கிற வாய்ப்பை நீங்கள் உருவாக்கித் தரவேண்டும். அது எந்தத் தியாகத்தின் பட்டியலாக இருந்தாலும் அதிலே என்னையும் சேர்த்துக்கொள்வதற்கு ஆணையிட வேண்டும்.

மொழிக்காக, நம்முடைய இனத்திற்காகப் போராடுகிறோம். போராடுகிற

ஆதிக்க மொழித் திணிப்பைத் தடுத்து, அன்னைத் தமிழைக் காப்பேன் என இந்தப் பிறந்தநாளில் சூளுரைக்கிறேன்.

இந்த நேரத்தில், நம்முடைய உயிரை இழக்கின்ற தியாகத்தைச் செய்வதற்குக்கூட காத்திருக்கிறோம். என்னுடைய தந்தைக்கு நான்கு ஆண்டுகள் பிள்ளைகள் இருக்கிறார்கள். எனவே அந்த நான்கு ஆண்டுகள் பிள்ளைகளில் ஒரு ஆண் பிள்ளை போடவிடுவதால் என்னுடைய தந்தை நிச்சயம் கவலைப்பட மாட்டார். அதுவும் மொழிக்காக, ஒரு இனத்திற்காக, தனயனை இழந்த தந்தை என்று என்னுடைய தந்தைக்கு பாராட்டு கிடைக்கும்.

அத்தகைய பாராட்டை, பெருமையை வாங்கித் தந்த மகிழ்ச்சியும் என்னைச் சேருமல்லவா? எனவேதான் நான் சொல்கிறேன். எத்தகைய தியாகத்தைச் செய்வதற்கும் தயார்.. தயார்..” - என்று நான் முடிக்கிறேன்.

தந்தை பெரியார் மூட்டிய தீயை பேரறிஞர் அண்ணா திடுக்கிடும் பரவச் செய்தார். தண்டவாளத்தில் தலைவைத்து தமிழைக் காத்தார் நம் உயிர்நிகர்த தலைவர் கலைஞர். அவர்களின் வழியில்தான் நம் கழகம் என்றும் பயணிக்கும்.

உங்களில் ஒருவனான எனக்கு உடன்பிறப்புகள் பிறந்தநாள் வாழ்த்துகளைத் தெரிவித்து, மகிழ்ச்சியைப் பகிர்ந்து, என்னையும் மகிழவைத்திருக்கிறீர்கள். உங்கள் அன்பான வாழ்த்துகள் என்னை மேலும் உறுதியுடன் உழைப்பதற்கும் இனம்-மொழி காக்கும் போராட்டத்தை முன்னெடுப்பதற்கும் ஊக்கமாக அமைந்துள்ளது.

“ஆதிக்க மொழித் திணிப்பைத் தடுத்து, அன்னைத் தமிழைக் காப்பேன்” என இந்தப் பிறந்தநாளில் சூளுரைக்கிறேன்.

அன்புடன்

மு.க. ஸ்டாலின்

திருவள்ளூர் ஆண்டு 2056
மாசி 16
28.02.2025.

நாகைக்கு இன்று வருகை தரும்

கழகத்தலைவர் மு.க.ஸ்டாலினுக்கு கீழ்வேளூரில் மாபெரும் வரவேற்பு!

மாவட்டச் செயலாளர் என்.கௌதமன் அறிவிப்பு!

நாகை, மார்ச் 2-நாகை மாவட்ட கழகச் செயலாளரும், தமிழ்நாடு மீன் வளர்ச்சிக் கழகத் தலைவருமான என்.கௌதமன் வெளியிட்டுள்ள அறிக்கையில் கூறியிருப்பதாவது, கழகத் தலைவர், தமிழ்நாடு முதலமைச்சர் தளபதி மு.க.ஸ்டாலின் அவர்கள் நாளை (3ம் தேதி) காலை நாகை கோட்டைவாசல், புத்தூர் அர்ச் அருகே கலைஞர் அரங்கில் நடைபெறும் எங்கள் இல்ல திருமண விழாவான எனது மகன் ஜி.மகிபாலன் எஸ். உமா மகேஸ்வரி திருமணத்தை தலைமைத் தாங்கி நடத்தி வைத்திடவும், நாகை மாவட்ட ஆட்சித்



தலைவர் அலுவலகம் அருகே நாகை ஜி.டி.ஐ. வளாகத்தில் நடைபெறும் 10, பேருக்கு அரசு நலத்திட்ட உதவிகள் வழங்கும் விழாவிற்கும், நாகை மாவட்ட தி.மு.க. அலுவலகமான தளபதி அறிவாலயத்தை திறந்து வைக்கவும்

அதைத் தொடர்ந்து மாலை தளபதி அறிவாலய கட்டிடத்தில் முதல் நிகழ்ச்சியாக நாகை மாவட்ட நிர்வாகிகள் கூட்டத்தில் கலந்து கொள்ளும் நிகழ்ச்சிகள் நடைபெற உள்ளது. இந்த நிகழ்ச்சிகளில் கலந்து கொள்ள தமிழ்நாடு முதலமைச்சர், கழகத்தலைவர் தளபதி அவர்கள் இன்று (2ம் தேதி) சென்னையில் இருந்து திருச்சி விமானம் மூலம் வருகை தந்து அங்கிருந்து நாகைக்கு சாலை மார்க்கமாக வருகை தரும் கழகத்தலைவர் தளபதி அவர்களுக்கு நாகை மாவட்ட எல்லையான கீழ்வேளூரில் நாகை திருவாரூர் தேசிய நெடுஞ்சாலை பைபா

சில் இன்று இரவு 7.00 மணிக்கு மாபெரும் வரவேற்பு வழங்கப்பட உள்ளது. இந்த வரவேற்பு நிகழ்ச்சி மற்றும் 3ம் தேதி நாகையில் நடைபெறும் எனது இல்ல திருமண விழா, அரசு நலத்திட்ட உதவிகள் வழங்கும் விழா, நாகை மாவட்ட தி.மு.க. அலுவலகமான தளபதி அறிவாலயம் திறப்பு விழா ஆகியவற்றில் மாநில, மாவட்டக் கழக நிர்வாகிகள், தலைமைச் செயற்குழு உறுப்பினர்கள், பொதுக் குழு உறுப்பினர்கள், ஒன்றிய நிர்வாகிகள் மற்றும் கழக மூத்த முன்னோடிகள், கழகத் தினர் அனைவரும் கலந்து கொண்டு சிறப்பிக்குமாறு மாவட்டக் கழகச் செயலாளர் கேட்டுக் கொண்டுள்ளார்.



முதல்வர் மு.க.ஸ்டாலின் அவர்களின் பிறந்த நாளையொட்டி தஞ்சை சட்டமன்றத் தொகுதி சார்பாக டி.கே.ஜி.நீலமேகம் எம். எஸ்.ஏ. தலைமையில் 72 சீர்வரிசைத் தட்டுகளுடன் மேளதாளம் முழங்க சென்னை அண்ணா அறிவாலயத்தில் முதல்வர் மு.க.ஸ்டாலின் அவர்களுக்கு சிறப்பான வரவேற்பளித்தனர்.

பொன் கூட்டி வரும் முதல்வரின் பிறந்த நாளுக்கு முன் கூட்டி வாழ்த்துச் சொன்னேன்!

மாண்புமிகு முதலமைச்சர்

மு.க.ஸ்டாலின் அவர்களை முகாம் அலுவலகத்தில் சந்தித்தேன்

வைரமுத்து படைப்புலகம் குறித்த பன்னாட்டுக் கருத்தரங்கம் ‘வைரமுத்தியம்’ என்ற பெயரில் 16.3.2025 அன்று நிகழவிருக்கிறது

கருத்தரங்கில் நிறைவுரை ஆற்ற இசைவு தெரிவித்திருக்கும் முதலமைச்சருக்கு அன்போடு அழைப்பிதழ் தந்தேன்

ஒருவரை ஒருவர் பார்த்ததும் இருவருமே மலர்ந்துவிடுகிறோம்

அவரது பாசாங்கில்லாத பாசம் எப்போதும் பரவசப்படுத்துகிறது

பொன் கூட்டி வருகிற பிறந்த நாளுக்கு முன் கூட்டி வாழ்த்துச் சொன்னேன்

விழாகுறித்து விசாரித்தார்

கருத்தரங்கில்

- கவிப்பேரரசு வைரமுத்து



இந்திய அளவிலும் உலக அளவிலும் புகழ்மிக்க அறிஞர் பெருமக்கள் ஆய்வுக் கட்டுரைகள் வாசிக்கிறார்கள்

உச்சநீதிமன்றத்தின் மாண்புமிகு நீதியரசர் ஆர்.மகாதேவன் கருத்தரங்கத்தைத் தொடங்கி வைக்கிறார்

மறைமலை இலக்குவனார் ஆங்கிலத்தில் மொழிபெயர்த்த ‘Vairamuthu's Mahakavithai’

என்ற ஆங்கில நூலை ஒன்றிய முன்னாள் அமைச்சர் ப.சிதம்பரம் வெளியிடுகிறார்; மலேசிய முன்னாள் அமைச்சர் டத்தோஜி எம்.சரவணன் முதற்படி பெறுகிறார்

வைரமுத்தியம் என்ற கருத்தரங்கக் கட்டுரைத் தொகுப்பை மாண்புமிகு முதலமைச்சர் வெளியிடுகிறார்; எஸ்.ஜெகதீரசன் எம்.பி முதற்படி பெறுகிறார்

53 ஆண்டுகள் நுரைக்க நுரைக்க ஒடிவந்த ஓட்டப் பந்தயத்தில் எனக்கு வழங்கப்படவிருக்கும் ஒருகோப்பைப் பழச்சாறுதான் இந்தப் பன்னாட்டுக் கருத்தரங்கம்

விழாவில் பங்கேற்கும் அறிவுலகத்தை நெற்றி நிலப்பட வணங்குகிறேன்